

03-10-2014

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - ఆత్మలోని వికారాల మలినమును తొలగించుకొని శుద్ధమైన పుష్పాలుగా కండి. బాబా స్మృతి ద్వారానే మలినములు పూర్తిగా తొలగిపోతాయి ”

ప్రశ్న:- పవిత్రులుగా అయ్యే పిల్లలు ఏ విషయములో బాబాను అనుసరించాలి ?

సమా:- బాబా ఏమిత్తేమనేవారు. నొరపుడు అపవిత్ర మలిన మనుష్యులతో కలవరు. ఇది చాలా చాలా రహస్యమైన విషయము. అలాగే పవిత్రులుగా అవుతున్న పిల్లలైన మీరు కూడా బాబాను అనుసరించండి. చెడును చూడకండి.....(See No Evil, Hear No Evil, Talk No Evil.....).

ఓంశాంతి. బాబా కూర్చుని పిల్లలకు తెలియజేస్తున్నారు. వీరిరువురూ తండ్రులే. ఒకరిని ఆత్మిక తండ్రి అని, మరొకరిని దేహధారి తండ్రి అని అంటారు. శరీరము ఇరువురికీ ఒక్కటే. కనుక ఇరువురూ తండ్రులు తెలియజేస్తున్నట్లే. భలే ఒకరు తెలియజేస్తారు, మరొకరు తెలుసుకుంటారు. అయినప్పటికీ ఇరువురూ తెలియజేస్తున్నారని అంటారు. ఇంత చిన్న ఆత్మలో ఎంత మలినము చేరి ఉంది! మలినము చేరడం వలన ఎంత నష్టము వాటిల్లుతుంది! ఈ లాభ-నష్టాలు శరీరముతో ఉన్నప్పుడే చూడడానికి వీలౌతుంది. ఆత్మలైన మనము పవిత్రులుగా అయినప్పుడు ఈ లక్ష్మీనారాయణుల నంటి పవిత్ర శరీరము లభిస్తుందని మీకు తెలుసు. ఇప్పుడు ఆత్మలో ఎంత మలినము చేరుకొని ఉంది! తేనెను తీయినప్పుడు, నానిని వడపోయినప్పుడు ఎంత మలినము వస్తుంది. తర్వాత శుద్ధమైన తేనె పెరికి వస్తుంది. ఆత్మ కూడా చాలా మలినమైపోతుంది. ఆత్మ కంచన(బంగారు) సమానముగా, పూర్తి పవిత్రముగా ఉండేది. శరీరము ఎంత సుందరముగా ఉండేది! ఈ లక్ష్మీనారాయణుల శరీరము ఎంత సుందరముగా ఉన్నదో చూడండి. మనుష్యులు శరీరమునే పూజిస్తారు కదా. ఆత్మ వైపు చూడరు. ఆత్మను గురించి తెలియనే తెలియదు. ఆత్మ సుందరముగా ఉండేది. అప్పుడు శరీరము కూడా సుందరమైనదే లభిస్తుంది. ఇప్పుడు మీరు కూడా అలా కావాలనుకుంటున్నారు. కనుక ఆత్మ ఎంత శుద్ధముగా ఉండాలి. తమోపుధానసుని ఆత్మనే అంటారు. ఎందుకనగా అందులో మలినము పూర్తిగా నిండి ఉన్నది. ఒకటి దేహానుభూతి మలినము, రెండవది కామ-క్రోధాల మలినము. మలినములను తొలగించుటకు ఏడేవేయేవలసి ఉంటుంది కదా. వడపోయుట ద్వారా రంగే పరివర్తనైపోతుంది. మీరు బాగా కూర్చుని విచారము చేసినట్లైతే చాలా మలినము నిండి ఉందని అనుభవమవుతుంది. ఆత్మలో రావణుని ప్రవేశత ఉంది. ఇప్పుడు మీరు బాబా స్మృతిలో ఉంటే ద్వారానే మలినము తొలగుతుంది. దీనికి కూడా సమయము పడుతుంది. దేహానుభూతి కారణముగా వికారముల మలినము ఎంత ఉందో తండ్రి తెలియజేస్తున్నారు. క్రోధ మలినము కూడా తక్కువైనదేమీ కాదు. క్రోధి ఆంతరికముగా కాలిపోతుంటాడు. ఏదో ఒక విషయాన్ని గురించి హృదయము కాలుతూ ఉంటుంది. ముఖము కూడా రాగి వలె(ఎర్రగా) ఉంటుంది. మన ఆత్మ దహింపబడిందని మీకు తెలుసు. ఆత్మలో ఎంత మలినముందో ఇప్పుడు తెలిసింది. ఈ విషయాలను అర్థము చేసుకునేవారు కూడా చాలా కొద్ది

మంది మాత్రమే. దీనికి ఫస్ట్ క్లాస్ పుష్పాలు అవసరము కదా. ఇప్పుడు చాలా లోపాలున్నాయి. మీరు అన్ని లోపాలను తొలగించుకుని పూర్తి పవిత్రులుగా కావాలి కదా. ఈ లక్ష్యానారాయణులు ఎంత పవిత్రమైనవారు. వాస్తవానికి వారిని చేతితో స్పర్శించే అధికారము కూడా లేదు. పతితులు వెళ్లి అంత శ్రేష్ఠమైన పవిత్ర దేవతల పై చేయి వెయ్యలేరు. చెయ్యి వేసే యోగ్యత మరియు అర్హత కూడా లేదు. శివుని పై చేయి వెయ్యలేరు. వారు నిరాకారులు. వారికి చెయ్యే తగలదు. వారు పరమ పవిత్రులు. వారి ప్రతిమను పెద్దదిగా ఉంచేశారు. ఎందుకంటే అంత చిన్న బిందువును ఎవరూ తాకడానికి కూడా సాధ్యము కాదు. ఆత్మ శరీరములో ప్రవేశించినప్పుడు శరీరము పెద్దదిగా ఉంటుంది. ఆత్మ పెద్దదిగా, చిన్నదిగా ఉండదు. ఇది మురికి ప్రపంచము. ఆత్మలో ఎంత మలినము ఉంది. శివబాబా చాలా గుప్తమైనవారు. అత్యంత పవిత్రమైనవారు. ఇక్కడ అందరినీ ఒకే విధముగా చేస్తారు. ఒకరినొకరు నీవు పశువు..... అని కూడా అనుకుంటుంటారు. సత్యయుగములో ఇలాంటి భాష ఉండదు. ఆత్మలో చాలా మలినము చేరి ఉందని ఇప్పుడు మీరు అనుభవము చేస్తారు. **తండ్రి స్మృతి చేయుటకు శత్రు యోగ్యత కూడా లేదు. అయోగ్యులని తెలుసుకొని నూరు కూడా ఒక్కసారిగా వారిని తొలగించి వేస్తుంది.**

తండ్రి ఎంత గుప్తమైనవారు. ఆత్మలమైన మనము ఎలా ఉండేవారము. ఎలా తయారవుతున్నాము. ఇప్పుడు తండ్రి తెలియజేస్తున్నారు - ఆత్మను శుద్ధముగా చేయుట కొరకే మీరు నన్ను పిలిచారు. ఎంత మలినము నిండి ఉంది. తోటలో అన్నీ ఫస్ట్ క్లాస్ పుష్పాలే ఉండవు, నెంబరువారుగా ఉంటాయి. బాబా తోట యిజమాని. ఆత్మ ఎంత పవిత్రముగా తయారవుతుంది. మరలా ఎంత మలినముగా, పూర్తి ముళ్లుగా తయారవుతుంది. ఆత్మలోనే దేహాభిమాన మలినము, కామ-క్రోధాల మలినము నిండుతుంది. క్రోధము కూడా మనుష్యులలో ఎంతగా ఉంది! మీరు పవిత్రముగా తయారైతే ఎవరి ముఖాలను చూడటానికి కూడా ఇష్టముండదు. చెడును చూడకండి, అపవిత్రులను చూడకూడదు. ఆత్మ పవిత్రమై పవిత్రమైన కొత్త శరీరాన్ని తీసుకున్నప్పుడు మలినాన్ని చూడనే చూడదు. ఈ మురికి ప్రపంచమే సమాప్తమైపోతుంది. తండ్రి చెప్పున్నారు - మీరు దేహాభిమానములోనికి వచ్చి ఎంత మలినముగా తయారయ్యారు, పతితులయ్యారు. “బాబా మాలో క్రోధ భూతముంది, బాబా మేము పవిత్రముగా కావడానికి మీ వద్దకు వచ్చాము” అని పిల్లలు పిలుస్తూ ఉంటారు. బాబా సదా పవిత్రులని తెలుసు. అలాంటి సర్వ శ్రేష్ఠ అధారిటీని సర్వవ్యాపి అని చెప్పి ఎంత అగౌరవపరచారు. మేము ఎలా ఉండేవారము. మరలా ఎలాంటివారము మరలా ఎలా తయారవుతున్నామని మీ పైన మీకే ఏవగింపు కలుగుతుంది. ఈ మాటలు పిల్లలైన మీరు మాత్రమే అర్థము చేసుకుంటారు. వేరే ఇతర సత్సంగాలలో, విశ్వవిద్యాలయాలలో ఎక్కడా ఇలాంటి లక్ష్యమును గురించి ఎవ్వరూ చెప్పరు. ఆత్మలో మలినము ఎలా నిండుతూ వచ్చిందో మీరు తెలుసుకున్నారు. రెండు కళలు తగ్గిపోయాయి. తర్వాత నాలుగు కళలు తగ్గిపోయాయి. మలినము నిండుతూ వచ్చింది. అందుకే తమోప్రధానము అని చెప్పబడుతుంది. కొందరు లోభములో, మల

కొందరు మోహములో కాళి మరణిస్తారు. ఈ స్థితిలోనే కాళి మరణిస్తారు. ఈ లక్ష్మీ-నారాయణులను బాబానే ఇలా తయారుచేశారు. కనుక స్వయం ఎంత అప్రమత్తంగా ఉండాలి. తుఫానులు చాలా వస్తూ ఉంటాయి. మాయా తుఫానులే వస్తుంటాయి. వేరే తుఫానులు రావు. ఉదాహరణానికి శాస్త్రాలలో హనుమంతుడు మొదలైనవారి కథలు వ్రాశారు కదా. భగవంతుడు శాస్త్రాలను తయారు చేశారని చెప్తారు. భగవంతుడు సీర్స్ వేదశాస్త్రముల సారాన్ని వినిపిస్తున్నారు. భగవంతుడు సీగ్గతినిచ్చారు. వారికి శాస్త్రాలను తయారు చేసే అవసరమేముంది? ఇప్పుడు తండ్రి చెడును వినకండి అని చెప్తున్నారు. ఈ శాస్త్రాలు మొదలైనవాటి ద్వారా మీరు శ్రేష్ఠముగా తయారు కాలేరు. నేను ఈ అన్నింటి నుండి భిన్నముగా ఉన్నాను. నన్ను ఎవ్వరూ గుర్తించలేరు. తండ్రి ఎవరో, వారు ఏమిటో, ఎవ్వరికీ తెలియదు. ఎవరెవరు సర్వీసు చేస్తారో అనగా కళ్యాణకారులై ఇతరులకు కూడా కళ్యాణము చేస్తారో వారు తండ్రికి తెలుసు. వారే హృదయములో ఉంటారు. సర్వీసు గురించి తెలియనివారు కూడా కొందరున్నారు. స్వయాన్ని ఆత్మ అని తెలుసుకొని తండ్రి స్మృతి చేయండి అనే జ్ఞానము మీకు లభించింది. ఆత్మ శుద్ధమవుతుంది కానీ శరీరము పతితమైనదే కదా. ఎవరి ఆత్మ శుద్ధమౌతూ పోతుందో వారి ప్రవర్తనలో రాత్రికి పగలుకు ఉన్నంత వ్యత్యాసముంటుంది. నడవడికల ద్వారానే తెలుస్తుంది. ఎవరి పేరు చెప్పబడదు. ఒకవేళ పేరు చెప్పితే ఇంకా అధ్యాత్మముగా తయారవుతారు.

ఇప్పుడు మీరు వ్యత్యాసము చూడగలరు. మీరు ఎలా ఉండేవారు, ఎలా తయారవ్వాలి? కనుక శ్రీమతానుసారము నడవాలి కదా. లోపల ఏ మలినము చేరి ఉందో దానిని తొలగించాలి. లౌకిక సంబంధములో కూడా కొందరు చాలా మురికి పిల్లలుగా ఉంటారు. వారి తండ్రి కూడా వారితో విసిగిపోతారు. అలాంటి పిల్లలు లేకపోవడమే మంచిది అని అంటారు. పుష్పాల తోటకు సువాసన ఉంటుంది. కానీ డ్రామానుసారము మలినము కూడా ఉండాలి. జిల్లేడు పుష్పాన్ని చూడటానికి కూడా ఇష్టముండదు. కానీ తోటలోనికి వెళ్ళినట్లైతే దృష్టి అన్నింటి పై పడుతుంది కదా. ఇది ఫలానా పుష్పము అని ఆత్మ తెలుపుతుంది. మంచి పుష్పము నుండి సువాసన తీసుకుంటారు కదా. ఈ ఆత్మ స్మృతియాత్రలో ఎంతగా ఉంటుందో, ఎంత పవిత్రముగా అయ్యిందో, ఎంతవరకు ఇతరులను తమ సమానముగా చేశారో బాబా కూడా చూస్తారు. జ్ఞానాన్ని వినిపిస్తారు. ముఖ్యమైన విషయము - మస్కనోధన. తండ్రి వెవ్వారు - సస్యస్మృతి వేయండి, పవిత్ర పుష్పాలవ్వండి. ఈ లక్ష్మీ నారాయణులు పవిత్ర పుష్పాలుగా ఉంటిరి. వీరికంటే కూడా శివబాబా చాలా పవిత్రమైనవారు. ఈ లక్ష్మీనారాయణులను కూడా శివబాబానే ఇలా చేశారని మనుష్యులకు తెలియదు. ఈ పురుషార్థము ద్వారా ఇలా అయ్యారని మీకు తెలుసు. రాముడు తక్కువ పురుషార్థము చేసినందున చంద్ర వంశీయుడైనాడు. తండ్రి చాలా తెలియజేస్తూ ఉంటారు. ఒకటి స్మృతియాత్రలో ఉండాలి. దీని ద్వారా మురికి తొలగిపోయి ఆత్మ పవిత్రమవ్వాలి. మీ వద్దకు మ్యూజియంలు చూచుటకు చాలా మంది వస్తారు. పిల్లలలో సర్వీసు గురించి చాలా ఆసక్తి ఉండాలి. సర్వీసును వదిలి ఎప్పుడూ నిద్రంచరాదు. సర్వీసు గురించి చాలా ఖచ్చితముగా ఉండాలి. మ్యూజియంలో మీరు విశ్రాంతి

సమయాన్ని కూడా సేవకే ఉపయోగిస్తారు. గొంతు అలసిపోతుంది. భోజనము చేయాలి కానీ అంతరికములో రాత్రింబవళ్లు ఉమంగముండాలి. ఎవరైనా వచ్చినట్లైతే వారికి మార్గాన్ని తెలియజేయాలి. భోజనము చేసే సమయములో ఎవరైనా వచ్చినట్లైతే మొదట వారికి సర్వీసు చేసిన తర్వాత భోజనము చేయాలి. అలా సర్వీసు చేసేవారు ఉండాలి. కొందరికి దేహాభిమానము చాలా వస్తుంది. విశ్రాంతి ప్రియులుగా, నవాబులుగా తయారవుతారు. తండ్రి తెలియజేయాల్సి వస్తుంది కదా. ఈ నవాబుతనాన్ని దొరతనాన్ని వదిలేయండి. మీ పదవిని చూడండి అని బాబా నాక్షాత్కారము కూడా చేయిస్తారు. దేహాభిమానము అనే గొడ్డలితో తమ కాలిని తామే నరుక్కుంటారు. చాలా మంది పిల్లలు బాబాతో కూడా పోటీకి వస్తారు. అరే! ఇతను శివబాబాగారి రథము. ఇతనిని సంభాషణ చేయవలసి ఉంటుంది. ఇక్కడ కొందరు అనేక జెషధులను తీసుకుంటూ ఉంటారు. వైద్యుల ద్వారా వైద్యము చేసుకుంటూ ఉంటారు కానీ బాబా చెప్తున్నారు - శరీరమును ఆరోగ్యముగా ఉంచుకోవాలి కానీ మీ స్థితిని కూడా చూసుకోవాలి కదా. మీరు బాబా స్మృతిలో ఉండి తిన్నట్లైతే ఏ వస్తువూ హాని చేయదు. స్మృతి ద్వారా శక్తి నిండుతుంది. భోజనము చాలా శుద్ధముగా తయారవుతుంది. కానీ ఆ స్థితి లేనే లేదు. బాబా పెళ్ళువ్వారు - బ్రాహ్మణుల ద్వారా తయారైన భోజనము సర్వోత్కృష్టమైనది. కానీ అది కేవలము స్మృతిలో ఉండి పోసప్పుడు మాత్రమే. స్మృతిలో ఉండి పోసట్టే పోస వారికి కూడా లాభము, తిన్నవారికి కూడా లాభము కలుగుతుంది.

జిల్లేడు పువ్వులాంటివారు కూడా చాలామంది ఉన్నారు. పాపం వారు ఏ పదవిని పొందుతారు! తండ్రికి జాలి కలుగుతుంది. కానీ దాస-దాసీలుగా కావటము కూడా రచింపబడింది. అంతట్లో సంతోషించరాదు, మేము అలా కావాలని ఆలోచించను కూడా ఆలోచించరాదు. దాస-దాసీలు కావడము కన్నా దాస-దాసీలను ఉంచుకోగలిగే శ్రీమంతులైనా మంచిదే. తండ్రి చెప్పినా-నిరంతరము నన్ను ఒక్కరినే స్మృతి చేయండి. స్మృతి చేసి చేసి సుఖాన్ని పొందండి. భక్తులు కూర్చుని స్వరణ మాలను తయారు చేశారు. అది భక్తుల పని. తండ్రి కేవలము స్వయాన్ని ఆత్మ అని తెలుసుకొని నన్ను స్మృతి చేయండి అని చెప్తారు. జపమేమీ చేయకండి. మాలను త్రిప్పకండి. తండ్రిని తెలుసుకోవాలి. వారిని స్మృతి చేయాలి. నోటి ద్వారా బాబా బాబా అని చెప్పనవసరము లేదు. వారు ఆత్మలైన మనకు అనంతమైన తండ్రి. వారిని స్మృతి చేయడం ద్వారా మనము సతోప్రధానమైపోతాము అనగా ఆత్మ కంచనము(బంగారు)గా తయారవుతుందని మీకు తెలుసు. ఎంత సహజమైనది. కానీ ఇది యుద్ధ మైదానము కదా. మీ యుద్ధము మాయతో జరుగుతుంది. అది క్షణ-క్షణము మీ బుద్ధియోగాన్ని తెంచేస్తుంది. వినాశ కాలములో ఎంత ప్రీతిబుద్ధి గలవారుగా అవుతారో అంత పదవి లభిస్తుంది. ఒక్క తండ్రి తప్ప వేరెవ్వరూ స్మృతికి రాకూడదు. కల్లక్రితము కూడా విజయ మాలలో మణులుగా అయినవారే ఇప్పుడు కూడా వచ్చారు. మీరు ఏ బ్రాహ్మణ కులానికి చెందినవారో ఆ బ్రాహ్మణులదే రుద్రమాల తయారవుతుంది. మీరు చాలా గుప్త శ్రమ చేశారు. జ్ఞానము కూడా గుప్తమైనదే కదా. బాబా ప్రతి ఒక్కరి గురించి చాలా బాగా తెలుసుకున్నారు. మంచి-మంచి నెంబరువన్ పిల్లలు



మహారథులనబడే పిల్లలు ఈ రోజు లేరు. దేహాభిమానము చాలా ఉంది. తండ్రి స్మృతి ఉండడము లేదు. మాయ చాలా జోరుగా చెంపదెబ్బ వేస్తుంది. చాలా కొద్దిమంది మాల మాత్రమే తయారౌతుంది. అయినప్పటికీ బాబా పిల్లలకు తెలియజేస్తూ ఉంటారు - ఎంత ఏకీకృత దేవతలుగా ఉండేవారోము, మేము ఎలాంటివారోము, ఎలా మేలినోముగా తయారయ్యాము అని స్వయాన్ని చూసుకుంటూ ఉండండి. ఇప్పుడు శివబాబా లభించారు కనుక వారి మతానుసారము నడవాలి కదా. ఏ దేహధారిని స్మృతి చేయరాదు. ఎవరి స్మృతి రాకూడదు. ఎవరి చిత్రాలు కూడా ఉంచుకోకూడదు. ఒక్క శివబాబా స్మృతిలోనే ఉండాలి. శివబాబాకు తమ స్వంత శరీరము లేదు. ఈ శరీరమును తాత్కాలికముగా అప్పు తీసుకుంటారు. మిమ్ములను ఇలా దేవ దేవతలుగా, లక్ష్మీనారాయణులుగా తయారు చేయుటకు ఎంత శ్రమ పడతారు! తండ్రి చెప్పున్నారు - నన్ను పతిత ప్రపంచములోకి పిలుస్తారు. మిమ్ములను పావనముగా చేస్తాను కానీ మీరు పావన ప్రపంచములో పిలవనే పిలవరు. అక్కడకు వచ్చి ఏమి చేస్తారు! పావనముగా తయారు చేయడమే వారి సర్వీసు. పూర్తిగా కాలి నల్లటి బొగ్గుగా తయారయ్యారని తండ్రికి తెలుసు. మిమ్ములను సుందరముగా తయారుచేయుటకే తండ్రి వచ్చారు. అచ్చా!

మధురాతి మధురమైన అమృతావమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. సర్వీసులో చాలా ఖచ్చితముగా ఉండాలి. రాత్రింబవళ్లు సర్వీసు చేయు ఉత్సాహముండాలి. సర్వీసును వదలి ఎప్పుడూ విశ్రాంతి తీసుకోరాదు. తండ్రి సమానము కళ్యాణకారులుగా తయారవ్వాలి.
2. ఒక్కరి స్మృతి ద్వారా ప్రీతి బుద్ధి గలవారై ఆంతరికములోని మలినాన్ని తొలగించుకోవాలి. సుగంధ పుష్పాలుగా తయారవ్వాలి. ఈ మురికి ప్రపంచము పై మనస్సును ఉంచుకోరాదు.

వరదానము:- “ సైలెన్సు శక్తి ద్వారా ఆత్మ శక్తి యొక్క ఎగురుటను(ఉథాన్ ను) తీవ్రము

చేయు విశ్వపరివర్తక్ భవ! ”

సైన్సు సాధనాల వేగాన్ని సైన్సు ద్వారా తగ్గించవచ్చు, పట్టుకోవచ్చు కానీ ఆత్మ వేగాన్ని ఇంతవరకు ఎవ్వరూ పట్టుకోలేదు. ఇక పై పట్టుకోలేరు, ఇందులో సైన్స్ స్వయాన్ని ఫెయిల్ అయినట్లు భావిస్తుంది. సైన్సు ఎక్కడ ఫెయిల్ అవుతుందో అక్కడ సైలెన్స్ శక్తి ద్వారా ఏమి కావాలనుకుంటే అది చెయ్యగలరు. కనుక ఆత్మ శక్తి యొక్క ఉథాన్(ఎగురుట)ను వేగవంతము చెయ్యండి. ఈ శక్తి ద్వారా స్వయంను పరివర్తన చేసుకోండి. ఎవరి వృత్తినైనా, వాయుమండలమునైనా పరివర్తన చేసి విశ్వపరివర్తకులుగా అవ్వగలరు. తీవ్రతకు గుర్తు సంకల్పము చేస్తూనే, జరిగిపోవాలి.

నోట్స్:- “ శిక్షణ ఇచ్చుటతో పాటు దయాహృదయులై సహాయోగులు కండి ”